

ઘઉની વૈજ્ઞાનિક ખેતી પદ્ધતિ



પ્રો. એમ.ડી.લાડ, મદદનીશ સંશોધન વૈજ્ઞાનિક
ઘઉ સંશોધન કેન્દ્ર, બારડોલી.

રાજ્યમાં પિયત ઘઉનો વિસ્તાર દિનપ્રતિદિન વધતો જાય છે. સાથેસાથ ઘઉની ઉત્પાદકતા પણ વધતી જોવા મળેલ છ. દક્ષિણ ગુજરાતમાં પણ ઘઉની ખેતી ૨૦ થી ૨૫હજાર હેક્ટર વિસ્તારમાં કરવામાં આવેછે દક્ષિણ ગુજરાતમાં ચોમાસુ ડાંગરનો પાક લીધા બાદ અથવા શેરડીનાં લામ પાકની કાપણી નવેમ્બરની ૧૫ તારીખ સુધીમાં થઈ ગયા બાદ ૧૫મી ડિસેમ્બર સુધીમાં વાવણી કરી ઘઉની સફળ ખેતી કરી શકાય.

(૧) જમીન ની તૈયારી :

ચોમાસુ પાક લીધાબાદ અથવા શેરડીની લામ પાકની કાપણી બાદ ડિસ્કલ્યાઉથી ખેડ કરી ૧૫ થી ૨૦ દિવસ જમીન તપવા દઈ કલ્ટીવેટરથી બે વખત ખેડકરી જમીન જીણી ભરભરી બનાવવી. જમીન તૈયારકરતાં પહેલાં સારું કોહવાયલું છાણીયું ખાતર અથવા એનરીચ બાયોકંપ્યોષ્ટ હેક્ટરે ૨૦ ટન જેટલો મીશ કરવો.

(૨) બિયારણ : બિયારણ દર : ૧૨૦ થી ૧૨૫ કિલોગ્રામ / હેક્ટર

પિયત પરિસ્થિતીમાં સમયસરની વાવણી અને અનુરૂપ જાતો :

ગુજરાત રાજ્યમાં શિયાળો ખૂબ જ ટૂંકો છે તેમાં પણ ઉત્તર ગુજરાતની સરખામણીમાં દક્ષિણ ગુજરાતમાં હંડી ઓછી પડે છે. જેથી સમયસર વાવણી કરવી ખૂબજ જરૂરી છે. રાજ્યમાં ઘઉની વાવણી માટે સૌથી ઉત્તમ સમય ૧૫ નવેમ્બરથી ૨૫ નવેમ્બર સુધીનો છે અને સંજોગોવસાત મોડી વાવણી કરવી પડે તો ૧૦મી ડિસેમ્બર સુધી કરી શકાય છે. વહેલા વાવેતરમાં શરૂઆતમાં ઉષ્ણતામાન વધારે હોવાથી દાણાના ઉગાવા, ફૂટ અને ઉબીના કદ ઉપર વિપરીત અસર થાય છે. જ્યારે મોડા વાવેતરમાં દાણાના ભરાવા સમયે (પાકવાની અવસ્થાએ) ઉચાં ઉષ્ણતામાનને કારણે દાણા ચીમળાઈ ગયેલા રહે છે. (દાણા જીરીયા થઈ જાય છે) અને પોણાતા નથી જેથી વધુ ઉત્પાદન મેળવવા માટે હુંમેશા સમયસર વાવણી કરવી હિતાવહ છે. નવેમ્બર માસની ૧૦ થી ૨૫ તારીખ દરમ્યાન કરવામાં આવતી ઘઉની વાવણીને સમયસરની વાવણી કહેવામાં આવેછે. શિયાળાનો વધુમાંવધું લાભ ઉઠાવી મહત્વાનું ઉત્પાદન મેળવવા માટે ઘઉની વાવણી માટે નવેમ્બર માસની ૧૦ થી ૨૫ તારીખ શ્રેષ્ઠ સમયગાળો છે.આ સમય દરમ્યાન રાત્રી અને દિવસનુંસરેરાસ તાપમાન ઘઉનાં ઉગાવામાટેખૂબજ અનુકૂળ છે. આ સમયે વાવેતર કરવાથી ફૂટ અને દાણા ભરાવા સમયે ઉષ્ણતામાન નીચું રહેવાથીપાકની વ્યધિ સારી થાય છે.ફૂટ પણ પુરતાં પ્રમાણ માં થાય છે. ઉબી માં દાણા ની સંખ્યા પણ વધારે રહેછે અને દાણા પુરતાપ્રમાણ માં પોણાવાથી ઉત્પાદન વધુ મળેછે.આમ સમયસરની વાવણી માટે Lok-1, GW-496, GW-503, GW-273, GW-322, GW-366 જેવી જાતો અનુકૂળ છે.

મોડી વાવણી અને તેને અનુરૂપ જાતો :

ડિસેમ્બર માસનાં બીજા અઠવાદિયા સુધી માં કરવામાં આવતી ઘઉની વાવણીને મોડી વાવણી ગણવામાં આવે છે. ચોમાસમાં ડાંગર જેવા પાકની મોડી કાપણી નાં સંજોગબાદ ઘઉની Lok-1, GW-173 અને GW -11 જાત વધુ અનુકૂળ આવે છે.

વાવણી સમય	જાતો	બિયારણનો દર કિ.ગ્રા./હે.	ખાતર કિ.ગ્રા./હે.
સમયસર (૧૫ થી ૨૫ નવે.)	લોક: ૧ જી.ડબ્લ્યુ. ૪૫૬, જી.ડબ્લ્યુ. ૫૦૩, જી.ડબ્લ્યુ. ૨૭૩, જી.ડબ્લ્યુ. ૩૨૨ જી.ડબ્લ્યુ. ૩૬૬	૧૨૫	ના.ફો.પો. પાયામાં ૬૦:૬૦:૦ પૂર્તિ (ના) ૬૦:૦૦:૦
મોડી વાવણી (૨૫ નવે. થી ૧૦ ડિસે.)	લોક: ૧ જી.ડબ્લ્યુ. ૧૭૩ જી.ડબ્લ્યુ. ૧૧	૧૫૦	પાયામાં ૦:૪૦:૦ પૂર્તિ (ના) ૪૦:૦૦:૦ ૪૦:૦:૦

(૩)ખાતર :

જમીનની પ્રત અને ફળદુપતા ટકાવી રાખવા માટે એક વર્ષને અંતરે ૧૦ થી ૧૨ ટન છાણીયું ખાતર નાંખવું અથવા લીલો પડવાશ કરવો. સમયસરની વાવણી માટે હેક્ટરે ૧૨૦ કિલો નાઈટ્રોજન અને ૬૦ કિલો ફોસ્ફરસની ભલામણ છે. જે પૈકી ૬૦ કિલો નાઈટ્રોજન તથા પુરેપુરો (૬૦ કિલો) ફોસ્ફરસ વાવણી વખતે પાયાના ખાતર તરીકે બીજની નીચે પડે તે રીતે ચાસમાં આપવું. બાકી રહેતો (૫૦%) ૬૦ કિલો નાઈટ્રોજન પૂર્તિ ખાતર તરીકે ૨૧ થી ૨૫ દિવસે મુકૂટ મૂળ ફૂટે તે અવસ્થાએ પ્રથમ પાણી વખતે આપવું. મોડી વાવણીના સંજોગીમાં પાયાના ખાતરમાં ફક્ત ૪૦ કિલો ફોસ્ફરસ આપવો જ્યારે ૮૦ કિલો નાઈટ્રોજનની ભલામણમાંથી ૪૦ કિલો ૨૧ દિવસે પ્રથમ પાણી વખતે અને ૪૦ કિલો (૩૫ દિવસે) બીજા પિયત વખતે એટલે કે પ્રથમ ગાંઠ અવસ્થાએ આપવો. આમ બધું જ ખાતર ઉપ દિવસ સુધીમાં ઘઉના પાકને આપી દેવું જોઈએ ત્યારબાદ ખાતર આપવું પોષણક્ષમ નથી.

જમીનની રાસાયણિક પૃથ્વીકરણ કરાવ્યાબાદ, જો ઝીક, પોટાસ, કે અન્ય તત્વોની ઉશ્રાપ જણાય તો જમીન ચકાસણીનાં અહેવાલ પ્રમાણે ખાતરઅપવું તેનાંથી વધારેખાતર આપવાથી નફાકારકતામાં ઘટાડોથાયછે. રાસાયણિક ખાતરોનાં કાર્યક્ષમ ઉપયોગ અને નફાકારકતામાટે જૈવીક ખાતરોનો ઉપયોગ જરૂરીછે, જેથી વાવણી પહેલાં એઝેટોબેક્ટર અને પી.એસ.બી. કલ્યાર (૩૦ ગ્રામ/૧ કિ.ગ્ર. બિયારણ) નો પટ આપવાથી ૨૫ ટકા નાઈટ્રોજન અને ૫૦ ટકા ફોસ્ફરસ તત્વનો બચાવ કરી વધુ ઉત્પાદન મેળવી શકાય છે.

(૪)પિયત :

પિયતની જરૂરિયાત જમીનનો પ્રકાર, હવામાન અને ઘઉની જાત ઉપર આધાર રાખે છે. ઘઉના પાકને પાણીની નહિ પણ ભેજની જરૂરિયાત હોય છે માટે પાણીનું પ્રમાણ અને કટોકટીની અવસ્થાએ ભેજની જેંચ ન પડે તે રીતે ઘઉના પાકને પિયત આપવાનું આયોજન કરી પિયત આપી પાકનું વધુ ઉત્પાદન મેળવી શકાય છે.

ઘઉના પાકને પિયત માટે કટોકટીની નીચે જણાવ્યા મુજબની છ અવસ્થાએ અચૂક પાણી આપો

૧. મુકૂટ મૂળ અવસ્થા (વાવણી પછી ૧૮ થી ૨૧ દિવસે)
૨. ફૂટ અવસ્થા (૩૭ થી ૪૦ દિવસે)
૩. ગાબે આવવાની અવસ્થા (૫૦ થી ૫૫ દિવસે)
૪. ફૂલ અવસ્થા (૬૦ થી ૬૫ દિવસે)
૫. દુધિયા દાણા અવસ્થા (૭૫ થી ૮૦ દિવસે)
૬. પોક અવસ્થા (૮૦ થી ૮૫ દિવસે)

ઉપર મુજબની કુલ છ કટોકટીની અવસ્થાએ અચૂક પિયત આપવું. કોઈપણ એક અવસ્થાએ પિયત ચૂકી જવાથી ઉત્પાદનમાં નોંધનીય ઘટાડો થાય છે. દાણામાં પોટીયાપણું (સફેદ દાળ) નું પ્રમાણ ઓછું કરવા અને દાણાનો ચળકાટ વધારવા માટે છેલ્લું પિયત પોક અવસ્થાએ (૮૦ દિવસે) આપી દેવું ત્યાર પછી પાણી આપવું સલાહ ભરેલું નથી.

પુરતા પાણીની સગવડ ન હોય એવી વખતે જો એક જ પિયત આપવાની સગવડ હોય તો મુકૃટ મૂળ અવસ્થાએ, જો બે પિયતની સગવડ હોય તો મુકૃટ મૂળ અને ફૂલ અવસ્થાએ અને જો ત્રણ પિયત આપવાની સગવડ હોય તો મુકૃટ મૂળ, ફૂલ અવસ્થા અને પોક અવસ્થાએ આમ ત્રણ પિયત આપવા.

(૫) નિંદણ નિયંત્રણ :

નિંદામણો હંમેશા પાક સાથે જગ્યા, હવા, પ્રકાશ અને પોષક તત્વો માટે સીધી હરીફાઈ કરે છે. અને ઘઉના ઉત્પાદનમાં ૨૦ થી ૨૫% જેટલો ઘટાડો કરે છે. જે વિસ્તારમાં મજુરો પુરતા સસ્તા દરે મળી રહેતા હોય ત્યાં હાથથી નિંદામણ કરવું પરંતુ જગ્યાં મજુરોની ખેચ હોય ત્યાં (સ્ટોમ્પ) પેન્ડીમ થાલીન દવા ૧ કિલો સક્કિય તત્વ/ હેક્ટર મુજબ ૬૦૦ લીટર પાણીમાં ઓગાળી ઘઉની વાવણી કર્યા બાદ ઉગાવો થતાં પહેલાં ફલેટફેન નોઝલથી છંટકાવ કરવો. પેન્ડીમથાલીન દવા સમયસર ન છાંટી શક્યતા હોય તો ૨-૪ ઢી (સોડીયમ સોલ્ટ) નિંદામણ નાશક દવા ૪૦૦ ગ્રામ સક્કિય તત્વ/ હેક્ટર મુજબ ૬૦૦ લીટર પાણીમાં ઓગાળી પહેલા અને બીજા પાણી આપવાના ગાળાની વચ્ચે (૩૦ થી ૩૫ દિવસ) છંટકાવ કરવો. દવા છાંટીને તુરત પિયત આપવાથી કે પિયત આપ્યા પછી તુરત દવા છાંટવાથી પરિણામ સારું મળતું નથી. નિંદામણનાશક દવાનો છંટકાવ ફલેટફેન નોઝલથી કરવાનું તથા દવાનું યોગ્ય પ્રમાણ જાળવવાનું અને યોગ્ય સમયે દવા છાંટવાનું ધ્યાન રાખવું.

(૬) ઘઉના પાકમાં રોગ—જીવાતનું નિયંત્રણ :

ઘઉના પાકમાં ગેરુ રોગ ન આવે તે માટે ગેરુ રોગ પ્રતિકારક જાતો જેવી કે જી.ડબ્લ્યુ. ઉરૂ, જી.ડબ્લ્યુ. ૨૭૩, જી.ડબ્લ્યુ. ૧૭૩, જી.ડબ્લ્યુ. ૪૮૬, જી.ડબ્લ્યુ. ૧૧૭૮ જેવી જાતોની પસંદગી કરવી. ઘઉના પાકમાં ઉધર્થ તથા ખપૈડી ના લાગે તે માટે સાવચેતિના પગલાં રૂપે વાવણી પહેલાં શેઢા -પાળા ચોખ્ખા રાખવા તથા વાવણી સમયે ઉધર્થ ના લાગે તે માટે ૧૦૦ કિલો બિયારણ દીઠ ૭૦૦ મીલી એન્ડોસલ્કાન ઉપ ઈ.સી. દવા પ લીટર પાણીમાં મિશ્ર કરી પટ આપવો.

કુટ અવસ્થાએ ખપૈડી તથા તીતીઘોડાનો ઉપદ્રવ જણાય તો તેના નિયંત્રણ માટે મિથાઈલ પેરાથીઓન ૨% અથવા ફેનવાલરેટ ૦.૪% ભૂકી હેક્ટરે ૨૫ કિલો પ્રમાણે છાંટવી. મોલોમશીનો ઉપદ્રવ જણાય તો ડાયમિથોયેટ ૩૦ ઈ.સી. અથવા મિથાઈલ ડીમેટોન ૨૫ ઈ.સી. ૧૦ મી.લી. દવા ૧૦ લીટર પાણીમાં ઓગાળી છાંટવી. ગાભમારાની ઈયળના નિયંત્રણ માટે મોનોક્રોટોફ્સ ૩૬ ઈ.સી. ૧૨ મીલી દવા ૧૦ લીટર પાણીમાં ઓગાળી છાંટવી. ઉધર્થના નિયંત્રણ માટે ૨.૩ લીટર એન્ડોસલ્કાન ઉપ ઈ.સી. દવાને પ લીટર પાણીમાં મિશ્ર કરી ૧૦૦ કિલો રેતીમાં ભેળવીને પૂંખીને આછું પિયત આપવું. દુવિયા દાણા અવસ્થાએ લીલી ઈયળનો ઉપદ્રવ જણાય તો એન્ડોસલ્કાન ઉપ ઈ.સી. અથવા કિવનાલફોસ ૨૫ ઈ.સી. દવા ૨૦ મીલી ૧૦ લીટર પાણીમાં ઓગાળીને છાંટવી.

પોક અવસ્થાએ કાળી ટપકીના નિયંત્રણ માટે મેન્કોરેબ ૦.૨૫% ૩૦ ગ્રામ દવા અથવા કલોરોથેલોનીલ ૦.૨% ૨૫ ગ્રામ દવા ૧૦ લીટર પાણીમાં ઓગાળી છંટકાવ કરવો. પોક અવસ્થાએ કાળી ટપકીનાં નિયંત્રણમાટે મેન્કોરેબ ૦.૨૫ ટકા (૩૦ ગ્રામ દવા) અથવા કલોરોથેલોનીલ ૦.૨ ટકા (૨૫ ગ્રામ દવા) ૧૬ લીટર પાણીમાં ઓગાળીને છંટકાવ કરવો.

(7) કાપણી અને સંગ્રહ :

માર્ચ માસનું પ્રથમ પખવાડિયું એ કાપણી સમયસર અને વહેલી સવારે કરવી અને શ્રેસ્તીગ યાર્ડમા શ્રેસ્તીગ મશીન વડેશ્રેસ્તીગકરી સૂર્ય પ્રકાશમાં દાણા બરાબર સુકવી (૧૦ ટકા ભેજ રહે ત્યાં સુધી)ઠંડા પાડી સંગ્રહ કરવો. સંગ્રહ પહેલાં કોથળા ,પીપ કોઠારો બરાબર સાફ કરવા, કોઠાર ચુનાથી ઘોળવા કોથળા ઉપર મેલી થીઓ ૦.૧ ટકા નો છંટકાવ કરી પ્રવાહી સૂકાયાબાદ જીગ્રહ કરવો. ઘરગઢું સંગ્રહમાટે કિવન્ટલ દીઠ ૫૦૦ મી.લી. હિવેલથી દાણાને મોઈ ૨ કિલો લીમડાનાં સુકાં પાન ભેળવી ને ગેલેનાઈજડ પીપમાં સંગ્રહ કરવો.

(૮)ઉત્પાદન :

ઉપ થી ૪૦ કિવન્ટલ / હેક્ટર